

இயல்

2

கவிதைப்
பேழை

காடு

மனப்பாடப் பாடல்

பச்சை மயில்நடிக்கும்
பன்றி கிழங்கெடுக்கும்
நச்சர வங்கலங்கும் - கிளியே
நரியெலாம் ஊளையிடும்

அதிமது ரத்தழையை
யானைகள் தின்றபடி
புதுநடை போடுமட - கிளியே
பூங்குயில் கூவுமடி!

சிங்கம் புலிகரடி
சிறுத்தை விலங்கினங்கள்
எங்கும் திரியுமட - கிளியே
இயற்கை விடுதியிலே!

நூல் : சுரதாவின் கவிதைகள் தொகுப்பு
ஆசிரியர் : சுரதா (இராசகோபாலன்)



இயற்பெயர் : இராசகோபாலன்
பிறப்பு : 23.11.1921
சிறப்புப்பெயர் : உவமைக்கவிஞர்
படைப்புகள் : தேன்மழை, சாவின் முத்தம், உதட்டில் உதடு,
பட்டத்தரசி, சுவரும் சுண்ணாம்பும், துறைமுகம்,
வார்த்தைவாசல், எச்சில் இரவு, அமுதும் தேனும்.

சொல்லும் பொருளும்

ஈன்று	- பெற்று	நச்சரவம்	- விடமுள்ள பாம்பு
கொம்பு	- கிளை	விடுதி	- தங்கும் இடம்
அதிமதுரம்	- மிகுந்த சுவை	தீபம்	- ஒளி
களித்திட	- மகிழ்ந்திட		

தமிழ்

7

பாடநூல் மதிப்பீட்டு வினா

சரியான விடையைத் தேர்ந்தெடுத்து எழுதுக.

1. வாழை, கன்றை _____

அ) ஈன்றது ஆ) வழங்கியது இ) கொடுத்தது ஈ) தந்தது [விடை : அ]

2. 'காடெல்லாம்' என்னும் சொல்லைப் பிரித்து எழுதக் கிடைப்பது _____

அ) காடு + டெல்லாம் ஆ) காடு + எல்லாம்
இ) கா + டெல்லாம் ஈ) கான் + எல்லாம் [விடை : ஆ]

3. 'கிழங்கு + எடுக்கும்' என்பதனைச் சேர்த்தெழுதக் கிடைப்பது _____

அ) கிழங்குஎடுக்கும் ஆ) கிழங்கெடுக்கும்
இ) கிழங்குடுக்கும் ஈ) கிழங்கொடுக்கும் [விடை : ஆ]

நயம் அறிக

பாடலிலுள்ள மோனை, எதுகை, இயைபுச் சொற்களை எடுத்து எழுதுக.

மோனை	எதுகை	இயைபு
செய்யுளில் அடி (அல்லது) சீரில் உள்ள சொற்களில் முதல் எழுத்து ஒன்று போல (ஒரே மாதிரி) வருவது மோனை ஆகும்.	செய்யுளில் அடி (அல்லது) சீரில் உள்ள சொற்களில் இரண்டாம் எழுத்து ஒன்று போல (ஒரே மாதிரி) வருவது எதுகை ஆகும்.	செய்யுளில் ஒவ்வொரு அடியின் இறுதியிலும் உள்ள சீரோ எழுத்தோ ஒன்று போல (ஒரே மாதிரி) வருவது இயைபு ஆகும்.
பாடலில் உள்ள மோனைச் சொற்கள்:	பாடலில் உள்ள எதுகைச் சொற்கள்:	பாடலில் உள்ள இயைபுச் சொற்கள்:
கார்த்திகை - காடெல்லாம் பார்த்திட - பார்வை காடு - காய்கனி பச்சை - பன்றி நச்சர - நரியெலாம் சிங்கம் - சிறுத்தை	கார்த்திகை-பார்த்திட-பார்வை கனித்திடவே - குளிர்ந்திடவே குரங்கு - மரங்கள் பச்சை - நச்சர சிங்கம் - எங்கும்	ஈன்றெடுக்கும் - நிழல் கொடுக்கும் கனிபறிக்கும் - தடையிருக்கும் -கிழங்கெடுக்கும்

குறு வினா

1. காட்டுப்பூக்களுக்கு எதனை உவமையாகக் கவிஞர் சுரதா குறிப்பிடுகிறார்?

காட்டுப்பூக்களுக்குக் கார்த்திகை விளக்கை உவமையாகக் கவிஞர் சுரதா குறிப்பிடுகிறார்.

2. காட்டின் பயன்களாகக் கவிஞர் சுரதா கூறுவன யாவை?

- ❑ காட்டிலுள்ள மலர்களைக் காணும் கண்கள் குளிர்ச்சி பெறும்.
- ❑ காடு பல வகையான பொருள்களையும் காய்கனிகளையும் தரும்.
- ❑ எல்லோரும் சேர்ந்துமகிழ்ந்திட குளிர்ந்த நிழல் தரும்.
- ❑ காட்டு விலங்குகளுக்கு உணவாகக் கனி தரும்.

சிறு வினா

1. 'காடு' பாடலில் விலங்குகளின் செயல்களாகக் கவிஞர் கூறுவனவற்றை எழுதுக.

- ❑ பன்றிகள் காட்டிலுள்ள கிழங்குகளைத் தோண்டி உண்ணும்.
- ❑ நரிக் கூட்டம் ஊளையிடும்.
- ❑ மிகுந்த சுவையுடைய தழையை யானைகள் தின்றபடி புதிய நடைபோடும்.
- ❑ இயற்கைத் தங்குமிடமாகிய காட்டில் சிங்கம், புலி, கரடி, சிறுத்தை ஆகிய விலங்குகள் எங்கும் அலைந்து திரியும்.

சிந்தனை வினா

1. காட்டை இயற்கை விடுதியாகக் கவிஞர் கூறக் காரணம் என்ன?

- ❑ பறவைகள், விலங்குகள் உள்ளிட்ட அஃறிணை உயிர்களுக்குத் தேவையான உறையுள் (தங்குமிடம்) - உணவு ஆகியன காட்டில் இயற்கையாகவே உள்ளன.
- ❑ மரங்கள், செடி கொடிகள் ஆகியன பூச்சிகள், புழுக்கள், பறவைகள், விலங்குகள் ஆகியவற்றிற்குத் தங்குமிடம் மற்றும் உணவை இயற்கை அன்னையே வழங்குவதால், காட்டை இயற்கை விடுதியாகக் கவிஞர் கூறுகிறார்.

கூடுதல் வினா

சரியான விடையைத் தேர்ந்தெடுத்து எழுதுக.

1. இராசகோபாலன் என்ற இயற்பெயர் கொண்ட கவிஞர்

- | | |
|--------------|---------------------|
| அ) பாரதியார் | ஆ) உடுமலை நாராயணகவி |
| இ) சுரதா | ஈ) கவிமணி |

[விடை : இ]

2. உவமைக்கவிஞர் என்றழைக்கப்படக் கூடிய கவிஞர்

- | | |
|--------------|---------------------|
| அ) பாரதியார் | ஆ) உடுமலை நாராயணகவி |
| இ) சுரதா | ஈ) கவிமணி |

[விடை : இ]

3. தேன்மழை, துறைமுகம், அமுதும் தேனும் முதலிய நூல்களைப் படைத்த கவிஞர்

- | | |
|--------------|---------------------|
| அ) பாரதியார் | ஆ) உடுமலை நாராயணகவி |
| இ) சுரதா | ஈ) கவிமணி |

[விடை : இ]

4. கார்த்திகை விளக்குகள் போன்று இருந்தவை

அ) காடு ஆ) மலர்கள் இ) காய்கனி ஈ) மயில் [விடை : ஆ]

5. பொருத்துக.

1. அதிமதுரம் - அ) மகிழ்ந்திட
2. களித்திட - ஆ) மிகுந்த சுவை
3. கொம்பு - இ) பெற்று
4. ஈன்று - ஈ) கிளை

அ) 1- ஆ 2-அ 3- ஈ 4-இ ஆ) 1-ஈ 2- அ 3-ஆ 4- இ

இ) 1-ஆ 2-அ 3- இ 4-ஈ ஈ) 1-அ 2-இ 3-ஆ 4- ஈ [விடை : அ]

6. பொருத்துக.

1. மயில்கள் - அ) கிழங்குகளைத் தோண்டி உண்ணும்
2. பன்றிகள் - ஆ) கலக்கமடையும்
3. பாம்புகள் - இ) புதிய நடை போடும்
4. யானைகள் - ஈ) நடனமாடும்

அ) 1- ஆ 2-அ 3- ஈ 4-இ ஆ) 1-ஈ 2- அ 3-ஆ 4- இ

இ) 1-ஆ 2-அ 3- இ 4-ஈ ஈ) 1-அ 2-இ 3-ஆ 4- ஈ [விடை : ஆ]

7. _____ குயில் கூவுமடி! பாடலடியில் இடம்பெறும் தகுந்த சொல்லால் நிரப்புக.

அ) கருங் ஆ) பூங் இ) மணிக் ஈ) சிறு [விடை : ஆ]

8. புதுநடை போட்டது எது?

அ) பாம்பு ஆ) பன்றி இ) குரங்கு ஈ) யானை [விடை : ஈ]

கோடிட்ட இடங்களை நிரப்புக

1. _____, _____ நமக்கு எப்போதும் காட்சிக்கு இன்பம் தருபவை.

விடை : காடும் கடலும்

2. உவமைகளைப் பயன்படுத்தி கவிதை எழுதுவதில் வல்லவர் _____.

விடை : சுரதா

3. காடு என்னும் கவிதை அமைந்த நூல் _____.

விடை: சுரதாவின் கவிதைகள்

4. சுரதாவின் கவிதைகள் என்ற நூலில் காடு என்னும் கவிதை அமைந்த பகுதி _____.

விடை : இயற்கை எழில்

5. காடு என்ற கவிதை அமைந்த பாவகை _____.

விடை : கிளிக்கண்ணி

6. நரிக்கூட்டம் _____.

விடை : ஊளையிடும்

குறு வினா

1. சுரதா என்பதன் பெயர்க்காரணம் யாது?

இராசகோபாலன் பாரதிதாசன் மீது பற்றுக்கொண்டவர். பாரதிதாசனின் இயற்பெயர் சுப்புரத்தினம். எனவே தம் பெயரைச் சுப்புரத்தின தாசன் எனமாற்றிக்கொண்டார். அதன் சுருக்கமே சுரதா என்பதாகும்.

2. கவிஞர் சுரதாவை 'உவமைக்கவிஞர்' என அழைக்கப்படுவது ஏன்?

உவமைகளைப் பயன்படுத்தி கவிதை எழுதுவதில் வல்லவர் என்பதால் சுரதா 'உவமைக்கவிஞர்' என அழைக்கப்படுகிறார்.

3. சுரதாவின் படைப்புகள் யாவை?

1. தேன்மழை 2. துறைமுகம் 3. அமுதும் தேனும்

4. கிளிக்கண்ணி என்னும் பாவகை குறித்து எழுதுக.

கிளியின் மொழி போன்ற இனிய சொற்களைப் பேசும் பெண்ணை நோக்கிக் கூறுவதாக இனிய சந்தத்தில் பாடப்படும் இசைப்பாடல் கிளிக்கண்ணி ஆகும்.

5. 'காட்டின் வளமே நாட்டின் வளம்' எனக் அறிஞர் கூறக் காரணம் யாது?

ஒரு நாட்டின் வளம், அந்நாட்டின் மொத்த நிலப்பரப்பில் அமைந்துள்ள காடுகளின் அளவைப் பொருத்தே மதிப்பிடப்படுகின்றது. அதனால் தான் 'காட்டின் வளமே நாட்டின் வளம்' என அறிஞர் கூறுகின்றனர்.

6. 'காடு' பாடலில் பறவைகளின் செயல்களாகக் கவிஞர் கூறுவனவற்றை எழுதுக.

- ❏ பச்சை நிறமுடைய மயில்கள் நடனமாடும்.
❏ பூக்கள் பூத்துக் குலுங்கும் மரங்களில் குயில்கள் கூவும்.

7. இயற்கைத் தங்குமிடம் எது?

இயற்கைத் தங்குமிடம் : காடு

8. எங்கும் திரியுமட! - இதில் 'திரிந்தவை' எவை?

சிங்கம், புலி, கரடி, சிறுத்தை.

சிறு வினா

1. சுரதா - குறிப்பு வரைக.

- ❏ இயற்பெயர் : இராசகோபாலன்
❏ பிறப்பு : 23.11.1921
❏ சிறப்புப்பெயர் : உவமைக்கவிஞர்
❏ சுரதா - பெயர்க் காரணம் : பாரதிதாசன்மீதுபற்றுக்கொண்டவர். பாரதிதாசனின் இயற்பெயர் சுப்புரத்தினம். எனவே தம் பெயரைச் சுப்புரத்தினதாசன் என மாற்றிக் கொண்டார். அதன் சுருக்கமே 'சுரதா' என்பதாகும்.
❏ படைப்புகள் : 1. தேன்மழை 2. துறைமுகம் 3. அமுதும் தேனும் முதலியன.

2. 'காடு' என்னும் கவிதையில் இடம் பெறும் அஃறிணை உயிர்கள் யாவை?

1. குரங்கு 2. கிளி 3. மயில் 4. பன்றி 5. பாம்பு 6. நரி
7. யானை 8. குயில் 9. சிங்கம் 10. புலி 11. கரடி 12. சிறுத்தை

3. காட்டைக் குறிக்கும் வேறுபெயர்கள் யாவை?

கா, கால், கான், கானகம், அடவி, அரண், புரவு, பொற்றை, பொழில், தில்லம், அழுவம், இயவு, பழுவம், முளரி, வல்லை, விடர், வியல், வனம், முதை, மிளை, இறும்பு, சுரம், பொச்சை, பொதி, முளி, அரில், அறல், பதுக்கை, கணையம்.

4. கவிஞர் தமிழை ஏன் தேனுடன் ஒப்பிடுகிறார்?

தேன் இனிமையானது; தூய்மையானது; சுவைமிக்கது; இன்பம் கொடுப்பது. அதைப் போல இனிமையானது, தூய்மையானது, சுவைமிக்கது, இன்பம் கொடுப்பது தமிழ். எனவே கவிஞர் தமிழைத் தேனுடன் ஒப்பிடுகிறார்.



விடுகதைகள்

4. மூடாத வாய்க்கு முழு வால். அது என்ன?
5. மண்டை உண்டு . கட்டை இல்லை . பூ உண்டு . மணம் இல்லை. அது என்ன?
6. மனதன் போடாத பந்தலிலே மலர்ந்து கிடக்கின்ற பூக்கள். அது என்ன?
7. பீடி இல்லாத குடையைத் தொட முடியவில்லை. அது என்ன?
8. மரத்திற்கு மரம் தாவுவான், குரவ்கு அல்ல. பட்டைத் தீட்டியிருப்பான், சாய்நீர் அல்ல. அது என்ன?
9. ஊளையிட்டாலும் ஊரைச் சுமந்து செல்வான். அது என்ன?

விடை பக்கம் : 204



இயல்

2

**கவிதைப்
பேழை**

அப்படியே நிற்கட்டும் அந்த மரம்



பெயர் : இராசமார்த்தாண்டன்

திறன்கள் : இதழாளர், கவிதைத் திறனாய்வாளர்.

பரிசு : ராஜமார்த்தாண்டன் கவிதைகள் நூலுக்குத் தமிழ் வளர்ச்சிக் கழகப் பரிசு பெற்றவர்.

படைப்புகள் : ராஜமார்த்தாண்டன் கவிதைகள், சிறந்த கவிதைகளைத் தொகுத்து கொங்குதேர் வாழ்க்கை என்னும் நூல் படைத்துள்ளார்.

சொல்லும் பொருளும்

- | | |
|--------------------------------|---|
| 1. பரவசம் - மகிழ்ச்சிபெபருக்கு | 2. துவட்டி கேட்டல் - துக்கம் விசாரித்ததல் |
| 3. தாண்டி - கடந்து | 4. பழந்தின்னி - பழம் உண்ணும் |
| 5. பரவி - விரவி | 6. வடகோடி - வட எல்லை |

பாடநூல் மதிப்பீட்டு வினா

சரியான விடையைத் தேர்ந்தெடுத்து எழுதுக.

1. நாவற்பழத்திற்கு உவமையாகக் கூறப்படுவது _____
 அ) பச்சை இலை ஆ) கோலிக்குண்டு
 இ) பச்சைக்காய் ஈ) செங்காய் [விடை : ஆ]
 2. ‘சூட்ட பழங்கள்’ என்று குறிப்பிடப்படுபவை _____
 அ) ஒட்டிய பழங்கள் ஆ) சூடான பழங்கள்
 இ) வேகவைத்த பழங்கள் ஈ) சுடப்பட்ட பழங்கள் [விடை : அ]
 3. ‘பெயரறியா’ என்னும் சொல்லைப் பிரித்து எழுதக்கிடைப்பது _____
 அ) பெயர் + றியா ஆ) பெயர் + ரறியா
 இ) பெயர் + அறியா ஈ) பெயர் + அறியா [விடை : இ]
 4. ‘மனமில்லை’ என்னும் சொல்லைப் பிரித்து எழுதக்கிடைப்பது _____
 அ) மன + மில்லை ஆ) மனமி + இல்லை
 இ) மனம் + மில்லை ஈ) மனம் + இல்லை [விடை : ஈ]

5. 'நேற்று + இரவு' என்பதனைச் சேர்த்தெழுதக் கிடைப்பது _____

அ) நேற்றுஇரவு ஆ) நேற்றிரவு இ) நேற்றுரவு ஈ) நேற்இரவு [விடை : ஆ]

குறுவினா

1. நாவல் மரம் எத்தனை தலைமுறையாக அங்கு நின்றிருந்தது?

நாவல் மரம் இரண்டு தலைமுறையாக அங்கு நின்றிருந்தது.

2. சிறுவர்களுக்கு நாவல் பழம் கிடைக்க உதவியோர் யாவர்?

- | | | |
|----------------------|-----------|-----------|
| 1. காக்கை | 2. குருவி | 3. மைனா |
| 4. பெயரறியாப் பவைகள் | 5. அணில் | 6. காற்று |

சிறுவினா

1. நாவல் மரம் பற்றிய நினைவுகளாகக் கவிஞர் கூறுவன யாவை?

1. ஊரின் வட எல்லையில் ஐந்து வயதில் பார்த்த போதும், ஐம்பது வயதைத் தாண்டி இப்பொழுது பார்க்கின்ற போதும், தாத்தாவின் தாத்தா நட்டு வைத்த நாவல் மரம் அப்படியே இருக்கின்றது.
2. அந்த நாவல் மரத்தில் பச்சைக்காய்கள் மாறி செந்நிறமாய்ப் பழுக்கும் போது சிறுவர் மனங்களில் மகிழ்ச்சி பொங்கும்.
3. பளபளக்கும் பச்சை இலைகளுடக் கருநீலக்கோலிக்குண்டுகள் போல நாவற்பழங்கள் கிளைகளில் தொங்குவதைப் பார்க்கும் போதே நாவில் நீர் ஊறும்.
4. காக்கை, குருவி, மைனா, பெயரறியாப் பவைகள், அணில், காற்று ஆகின உதிர்ந்துவிடும் நாவல் பழங்களைப் பொறுக்க சிறுவர் கூட்டம் அலைமோதும்.
5. தங்கைகள் தங்கள் அக்காக்களுக்காகக் கையில் பெட்டியுடன் நாவல்பழம் பொறுக்குகின்றனர்.
6. இரவின் மெல்லிய நிலா வெளிச்சத்தில் பழந்தின்னி வெளவால் கூட்டம் மரத்தில் பழம் தின்னப் படை எடுக்கும்.
7. அப்பா வரும் வரை நாவல் மர நிழலில் கிளியாந்தட்டு விளையாடுவோம். நேற்று நண்பகல் என் மகன் விளையாடியதும் இந்த நாவல் மர நிழலில்தான்.

சிந்தனை வினா

1. பெருங்காற்றில் வீழ்ந்த மரத்தைக் கவிஞர் ஏன் பார்க்க விரும்பவில்லை?

1. பெருங்காற்றினால் நாவல் மரம் வேரோடு வீழ்ந்து விட்டது. அதனைப் பார்க்க ஊர்மக்கள் பதற்றத்தில் விரைந்து செல்கின்றனர்.
2. குன்றுகளின் நடுவே உள்ள பெரிய மலை போல அந்த நாவல் மரம் கவிஞர் மனதில் நிற்பதால் பெருங்காற்றில் வீழ்ந்த மரத்தை அவர் பார்க்க விரும்பவில்லை.
3. அந்த மரம் கவிஞர் நினைவில் வாழ்கின்றது.

சரியான விடையைத் தேர்ந்தெடுத்து எழுதுக.

1. சிறந்த கவிதைகளைத் தொகுத்து கொங்குதேர் வாழ்க்கை என்னும் நூல் படைத்த கவிஞர்.
 அ) ராஜமார்த்தாண்டன் ஆ) கவிமணி
 இ) சுரதா ஈ) உடுமலை நாராயணகவி [விடை : அ]
2. ராஜமார்த்தாண்டன் கவிதைகள் என்னும் நூலுக்குத் தமிழ் வளர்ச்சிக் கழகப் பரிசு பெற்றவர்
 அ) ராஜமார்த்தாண்டன் ஆ) கவிமணி
 இ) சுரதா ஈ) உடுமலை நாராயணகவி [விடை : அ]
3. 'பெருவாழ்வு' என்னும் சொல்லைப் பிரித்து எழுதக்கிடைப்பது _____
 அ) பெரு + வாழ்வு ஆ) பெ + ருவாழ்வு
 இ) பெருமை + வாழ்வு ஈ) பேர் + வாழ்வு [விடை : இ]
4. ஊரின் வடகோடியில் இருந்த மரம் _____
 அ) புளிய மரம் ஆ) மாமரம் இ) நாவல் மரம் ஈ) அரசமரம் [விடை : இ]
5. தாத்தா நட்டு வைத்த மரம்
 அ) புளிய மரம் ஆ) மாமரம் இ) நாவல் மரம் ஈ) அரசமரம் [விடை : இ]
6. பொருத்துக.
 1. பரவசம் - அ) துக்கம் விசாரித்ததல்
 2. துஷ்டி கேட்டல் - ஆ) விரவி
 3. பரவி - இ) எல்லை
 4. கோடி - ஈ) மகிழ்ச்சிப்பெருக்கு
 அ) 1- ஆ 2-அ 3- ஈ 4-இ ஆ) 1-ஈ 2- அ 3-ஆ 4- இ
 இ) 1-ஆ 2-அ 3- இ 4-ஈ ஈ) 1-அ 2-இ 3-ஆ 4- ஈ [விடை : ஆ]
7. 'செங்காய்' என்னும் சொல்லைப் பிரித்து எழுதக்கிடைப்பது _____
 அ) செம்மை + காய் ஆ) செம் + காய்
 இ) செங் + காய் ஈ) செ + காய் [விடை : அ]
8. இரவில் படையெடுத்து வரும் பழந்தின்னி _____
 அ) வெளவால் கூட்டம் ஆ) காக்கைக் கூட்டம்
 இ) குருவிக் கூட்டம் ஈ) மைனாக் கூட்டம் [விடை : அ]

9. நாவற்பழங்களை உதிர்த்துவிடுவனவற்றுள் பறவைகள் அல்லாத ஒன்று _____
 அ) காக்கை ஆ) குருவி இ) அணில் ஈ) மைனா [விடை : இ]
10. பெருவாழ்வு வாழ்ந்த மரம் _____
 அ) புளிய மரம் ஆ) மாமரம் இ) நாவல் மரம் ஈ) அரசமரம் [விடை : இ]
11. நேற்று இரவுப் பேய்க்காற்றில் வேறோடு சாய்ந்தது _____
 அ) புளிய மரம் ஆ) மாமரம் இ) நாவல் மரம் ஈ) அரசமரம் [விடை : இ]
12. குன்றுகளின் நடுவே மாமலை போன்றது _____
 அ) புளிய மரம் ஆ) மாமரம் இ) நாவல் மரம் ஈ) அரசமரம் [விடை : இ]
13. கொல்லிப்பாவை என்னும் சிற்றிதழை நடத்தியவர் _____
 அ) ராஜமார்த்தாண்டன் ஆ) கவிமணி
 இ) சுரதா ஈ) உடுமலை நாராயணகவி [விடை : அ]

கோடிட்ட இடங்களை நிரப்புக.

1. நிலமடந்தைக்கு இயற்கை சூட்டிய மணிமகுடங்களே _____ விடை : மரங்கள்
2. _____ பற்றிய நினைவுகள் பெரும்பாலான மனிதர்களின் உள்ளங்களுக்குள் புதைந்து கிடக்கின்றன. விடை : மரங்கள்
3. _____ பழங்களைப் பொறுக்க சிறுவர் கூட்டம் அலைமோதும். விடை : நாவல்
4. தங்கைகள் தங்கள் அக்காக்களுக்காகக் கையில் பெட்டியுடன் _____ பொறுக்குகின்றனர். விடை : நாவல்பழம்
5. அப்படியே நிற்கட்டும் அந்த மரம் - என்ற நூலை இயற்றியவர் _____ விடை : ராஜமார்த்தாண்டன்
6. குன்றுகளின் நடுவே மாமலை போல நின்றது _____ விடை : மாமரம்

குறு வினா

1. நாவல் மரம் தோற்றம் குறித்துக் கவிஞர் கூறுவன யாவை?
 ஊரின் வட எல்லையில் ஐந்து வயதில் பார்த்த போதும், ஐம்பது வயதைத் தாண்டி இப்பொழுது பார்க்கின்ற போதும், தாத்தாவின் தாத்தா நட்டு வைத்த நாவல் மரம் அப்படியே இருக்கின்றது.
2. சிறுவர் மனங்களில் மகிழ்ச்சி பொங்கக் காரணம் யாது?
 நாவல் மரத்தில் பச்சைக்காய்கள் மாறி செந்நிறமாய்ப் பழுக்கும் போது சிறுவர் மனங்களில் மகிழ்ச்சி பொங்கும்.

3. எப்போது நாவில் நீர் ஊறும்?

பளபளக்கும் பச்சை இலைகளுடக் கருநீலக்கோலிக்குண்டுள் போல நாவற்பழங்கள் கிளைகளில் தொங்குவதைப் பார்க்கும் போதே நாவில் நீர் ஊறும்.

4. சிறுவர் கூட்டம் அலைமோதக் காரணம் யாது?

காக்கை, குருவி, மைனா, பெயரறியாப் பவைகள், அணில், காற்று ஆகின உதிர்த்துவிடும் நாவல் பழங்களைப் பொறுக்க சிறுவர் கூட்டம் அலைமோதும்.

5. தங்கைகள் யாருக்காக நாவல் பழம் பொறுக்குகின்றனர்?

தங்கைகள் தங்கள் அக்காக்களுக்காகக் கையில் பெட்டியுடன் நாவல்பழம் பொறுக்குகின்றனர்.

6. இரவு நேரத்தில் நாவல்மரத்தை நோக்கிப் படைஎடுத்தது எது? ஏன்?

இரவின் மெல்லிய நிலா வெளிச்சத்தில் பழந்தின்னி வெளவால் கூட்டம் மரத்தில் பழம் தின்னப் படை எடுக்கும்.

7. ஊர்மக்கள் எதனைப் பார்க்கச் சென்றனர்?

பெருங்காற்றினால் நாவல் மரம் வேரோடு வீழ்ந்து விட்டது. அதனைப் பார்க்க ஊர்மக்கள் பதற்றத்தில் விரைந்து செல்கின்றனர்.

8. கவிஞர் மனதில் என்றும் நிற்பது எது?

குன்றுகளின் நடுவே உள்ள பெரிய மலை போல அந்த நாவல் மரம் கவிஞர் மனதில் என்றும் நிற்கிறது.

சிறு வினா:

1. கவிஞர் ராஜமார்த்தாண்டன் - குறிப்பு வரைக.

பெயர் : இராசமார்த்தாண்டன்

திறன்கள் : இதழாளர், கவிதைத் திறனாய்வாளர்.

பரிசு : ராஜமார்த்தாண்டன் கவிதைகள் நூலுக்குத் தமிழ் வளர்ச்சிக் கழகப் பரிசு பெற்றவர்.

படைப்புகள் : ராஜமார்த்தாண்டன் கவிதைகள், அப்படியே நிற்கட்டும் அந்த மரம், சிறந்த கவிதைகளைத் தொகுத்து கொங்குதேர் வாழ்க்கை என்னும் நூல் படைத்துள்ளார்.

கற்பவை கற்றபின்

1. உங்கள் சுற்றுப்புறத்திலுள்ள ஏதேனும் ஒரு மரம் குறித்து வருணனையாக ஐந்து தொடர்கள் எழுதுக.

பலாமரம்

- ❏ நெடுநெடுனு வளர்ந்த மரம், நேர்த்தியான பலாமரம்
- ❏ முக்கனியில் இராண்டாம் கனி தரு மரம்
- ❏ பெரும்பழம் சுமந்ததால் உன்மேனி இளைத்ததோ?
- ❏ பழுமரத்தை நாடி பரவசமாய் பறவை வரும்
- ❏ கொடுக்க குறையாத அமுதசுரபி மரம் பலாமரம்

2. உங்கள் பகுதியிலுள்ள மரங்களின் பெயர்களைத் தொகுத்து எழுதுக.

வேப்ப மரம், புளிய மரம், அரசமரம், ஆல மரம், வாழை மரம், முருங்கை மரம், தென்னை மரம், பனை மரம், பாக்கு மரம், பலா மரம், தேக்கு மரம், சந்தன மரம், அத்தி மரம், வாகை மரம், புங்க மரம்.



ஒரு வரி தமிழ்ப் பொன்மொழிகள்

1. இதயம் ஒரு இரகசிய சுரங்கம்.
2. எண்ணங்கள் அழகானால் வாழ்க்கை அழகாகும்.
3. இழந்ததை மறந்து விடு, இருப்பதை இழக்காமல் இருக்க.
4. மனம் அழகானால் வாழ்க்கையும் பூவனம் ஆகும்.
5. கவலைகள் கனவைப் போல மறந்து போகும்.



இயல்

2

உரைநடை
உலகம்

விலங்குகள் உலகம்

பாடநூல் மதிப்பீட்டு வினா

சரியான விடையைத் தேர்ந்தெடுத்து எழுதுக.

- ஆசிய யானைகளில் ஆண் - பெண் யானைகளை வேறுபடுத்துவது
அ) காது ஆ) தந்தம் இ) கண் ஈ) கால்நகம் [விடை : ஆ]
- தமிழகத்தில் புலிகள் காப்பகம் அமைந்துள்ள இடம்
அ) வேடந்தாங்கல் ஆ) கோடியகரை
இ) முண்டந்துறை ஈ) கூந்தக் குளம் [விடை : இ]
- 'காட்டாறு' என்னும் சொல்லைப் பிரித்து எழுதக் கிடைப்பது _____
அ) காடு + ஆறு ஆ) காட்டு + ஆறு
இ) காட் + ஆறு ஈ) காட் + டாறு [விடை : அ]
- 'அனைத்துண்ணி' என்னும் சொல்லைப் பிரித்து எழுதக் கிடைப்பது _____
அ) அனைத்து + துண்ணி ஆ) அனை + உண்ணி
இ) அனைத் + துண்ணி ஈ) அனைத்து + உண்ணி [விடை : ஈ]
- 'நேரம் + ஆகி' என்பதனைச் சேர்த்தெழுதக் கிடைப்பது _____
அ) நேரமாகி ஆ) நேராகி இ) நேரம்ஆகி ஈ) நேர் ஆகி [விடை : அ]
- 'வேட்டை + ஆடிய' என்பதனைச் சேர்த்தெழுதக் கிடைப்பது _____
அ) வேட்டைஆடிய ஆ) வேட்டையாடிய
இ) வேட்டாடி ஈ) வேடாடி [விடை : ஆ]

கோடிட்ட இடத்தை நிரப்புக.

- 'காட்டின் வளத்தைக் குறிக்கும் குறியீடு' என்று அழைக்கப்படும் விலங்கு _____
விடை : புலி
- யானைக் கூட்டத்திற்கு ஒரு _____ யானைதான் தலைமை தாங்கும்.
விடை : பெண்
- கரடிகளைத் தேனீக்களிடமிருந்து காப்பது அதன் _____ விடை : அடர்ந்த முடிகள்

குறு வினா**1. காடு - வரையறு.**

- ❏ மனிதர்களின் முயற்சியின்றி வளர்ந்த மரங்கள், செடி, கொடிகள், புல், புதர்கள், பூச்சியினங்கள், பறவைகள், விலங்குகள் போன்ற பல உயிர்களின் வாழ்விடம் காடாகும்.
- ❏ இடையிடையே காட்டாறுகளும், நீரோடைகளும் இருக்கும்.
- ❏ மனிதனின் முதல் இருப்பிடம் காடு.

2. யானைகள் மனிதர்களை ஏன் தாக்குகிறது ஏன்?

- ❏ யானைகள் பொதுவாக மனிதர்களைத் தாக்குவதில்லை.
- ❏ யானைகள் செல்லும் வழிப்பாதைகளில் மனிதர்கள் குறுக்கிடும்போது, அவர்களைத் தாக்குகின்றன.
- ❏ மேலும் யானைக்குக் கண்பார்வைக் குறைவு, கேட்கும் ஆற்றலும் மோப்ப ஆற்றலும் மிகுதியாக உள்ளது.

3. கரடி 'அனைத்துண்ணி' என அழைக்கப்படுவது ஏன்?

பழங்கள், தேன், உதிர்ந்த மலர்கள், காய்கள், கனிகள், புற்றீசல், கரையான் என அனைத்தையும் உண்பதால் கரடி 'அனைத்துண்ணி' என அழைக்கப்படுகின்றது.

4. மானின் வகைகள் சிலவற்றின் பெயர்களை எழுதுக.

1. புள்ளிமான் 2. சருகுமான் 3. மிளாமான் 4. வெளிமான்

சிறு வினா**1. புலிகள் குறித்து நீங்கள் அறிந்து கொண்ட செய்திகளைத் தொகுத்து எழுதுக.**

- ❏ புலிகள் தனித்து வாழும் இயல்பு உடையன.
- ❏ ஒரு குறிப்பிட்ட எல்லைக்குள் ஒரு புலி மட்டுமே வாழும். மற்ற புலிகள் அந்த எல்லைக்குச் செல்லாது.
- ❏ கருவுற்ற புலியானது 90 நாட்களில் இரண்டு அல்லது மூன்று குட்டிகள் வரைப் பெற்றெடுக்கும். அந்தக் குட்டிகளை இரண்டு ஆண்டுகள் வரை வளர்த்து வரும்.
- ❏ அவை வேட்டையாடக் கற்றவுடன் அவற்றுக்கான எல்லைகளைப் பிரித்து அனுப்பிவிடும்.

சிறந்தனை வினா**1. காடுகளை அழிப்பதால் ஏற்படும் விளைவுகளைப் பட்டியலிடுக.**

- | | |
|-------------------------------------|---|
| 1. மழை வளம் குறையும். | 2. மண் தரிசு நிலமாக மாறிவிடும். |
| 3. காட்டுயிரிகள் வாழ்விடம் அழியும். | 4. குடிநீர்த் தட்டுப்பாடு ஏற்படும். |
| 5. உணவுத் தட்டுப்பாடு ஏற்படும். | 6. மண் வளம் சேர்க்கும் நுண்ணுயிரிகள் அழியும். |
| 7. மண்ணரிப்பு ஏற்படும். | 8. நோய் தீர்க்கும் மூலிகைகள் அழியும். |
| 9. பருவநிலைமாறும். | 10. புவி வெப்பமயமாகும். |
| 11. நிலத்தடி நீர்க்குறையும். | |

கூடுதல் வினா

சரியான விடையைத் தேர்ந்தெடுத்து எழுதுக.

1. தமிழ்நாட்டில் வனக்கல்லூரி அமைந்த இடம் _____
 அ) மேட்டுப்பாளையம் ஆ) குன்னூர்
 இ) ஊட்டி ஈ) கோத்தகிரி [விடை : அ]
2. தமிழ்நாடு வேளாண் பல்கலைக்கழகம் அமைந்துள்ள இடம் _____
 அ) ஈரோடு ஆ) கோவை இ) நாமக்கல் ஈ) சேலம் [விடை : ஆ]
3. தமிழ்நாட்டில் இரண்டாவது மிகப்பெரிய காப்பகம் அமைந்துள்ள இடம் _____
 அ) வேடந்தாங்கல் ஆ) கோடியகரை
 இ) முண்டந்துறை ஈ) கூந்தக் குளம் [விடை : இ]
4. உலகில் உள்ள யானை வகைகள் _____
 அ) ஒன்று ஆ) இரண்டு இ) மூன்று ஈ) நான்கு [விடை : ஆ]
5. ஆண் , பெண் ஆகிய இரண்டுக்கும் தந்தம் கொண்ட யானை வகை _____
 அ) ஆப்ரிக்க யானை ஆ) ஆசிய யானை
 இ) அமெரிக்க யானை ஈ) தாய்லாந்து யானை [விடை : அ]
6. நாள் ஒன்றுக்கு 250 கிலோ புல் , இலை தழைகளை உணவாகக் கொள்ளும் விலங்கு _____
 அ) கரடி ஆ) மான் இ) புலி ஈ) யானை [விடை : ஈ]
7. கேட்கும் ஆற்றலும் மோப்ப ஆற்றலும் மிகுதியாக உள்ள விலங்கு _____
 அ) கரடி ஆ) மான் இ) புலி ஈ) யானை [விடை : ஈ]
8. நன்கு வளர்ந்த கரடியின் எடை _____
 அ) 160 கி ஆ) 100 கி இ) 106 கி ஈ) 601 கி [விடை : அ]
9. தனக்கான உணவை வேட்டையாடிய பின்பு வேறு எந்த உணவையும் வேட்டையாடாத விலங்கு _____
 அ) கரடி ஆ) மான் இ) புலி ஈ) யானை [விடை : இ]
10. பண்புள்ள விலங்கு என்றழைக்கப்படும் விலங்கு _____
 அ) கரடி ஆ) மான் இ) புலி ஈ) யானை [விடை : இ]
11. இரவில் மட்டும் வேட்டையாடும் தன்மை கொண்ட விலங்கு _____
 அ) கரடி ஆ) மான் இ) புலி ஈ) யானை [விடை : இ]

12. அழகில் சிறந்த மான் வகை

அ) புள்ளிமான்

ஆ) சருகுமான்

இ) மிளாமான்

ஈ) வெளிமான்

[விடை : அ]

13. இயற்கை விஞ்ஞானிகள் காட்டுக்கு அரசனாகக் குறிப்பிடும் விலங்கு

அ) கரடி

ஆ) மான்

இ) புலி

ஈ) சிங்கம்

[விடை : இ]

14. 'நினைவாற்றல்' என்னும் சொல்லைப் பிரித்து எழுதக்கிடைப்பது _____

அ) நினை + ஆற்றல்

ஆ) நினை + வாற்றல்

இ) நினைவு + ஆற்றல்

ஈ) நினைவு + வாற்றல்

[விடை : இ]

கோடிட்ட இடங்களை நிரப்புக.

1. இந்திய வனக்கல்லூரி அமைந்த மாவட்டம் _____ விடை : கோவை
2. காட்டுவிலங்குகளின் உறைவிடம் _____ விடை : முண்டந்துறை புலிகள் காப்பகம்
3. மனிதனின் முதல் இருப்பிடம் _____ விடை : காடு
4. முண்டந்துறை புலிகள் காப்பகத்தின் பரப்பளவு _____ விடை : 895 சதுரமீட்டர்
5. கோவை வேளாண்மைப் பல்கலைக் கழகத்தில் வனவியல் சார்ந்த படிப்புகள் _____, _____ விடை : இளநிலை வனவியல், முதுநிலை வனவியல்
6. மிகுந்த நினைவாற்றலைக் கொண்ட விலங்கு _____ விடை : யானை
7. பாசம் நிறைந்த விலங்கு _____ விடை : யானை
8. யானைக்குக் கடிப்பதற்குத் தேவைப்படும் தண்ணீரின் அளவு _____ விடை : 65 லிட்டர்
9. _____ ஒரு அனைத்துண்ணி. விடை : கரடி
10. காட்டு அரசன் _____ விடை : சிங்கம்
11. விஞ்ஞானிகள் என்ற பிறமொழிச் சொல்லிற்கு இணையான தமிழ்ச்சொல் _____ விடை : அறிவியலறிஞர் (அல்லது) அறிவியலாளர்

குறுவினா

1. ஆதினி எங்குச் சென்றாள்? எதற்காகச் சென்றாள்?

❏ ஆதினி தன் அம்மாவுடன் முண்டந்துறை புலிகள் காப்பகத்திற்குச் சென்றாள்.

❏ காட்டு விலங்குகள் பற்றிய புகைப்படத்தொகுப்பிற்குத் தேவையான புகைப்படங்கள் எடுப்பதற்காகச் சென்றாள்.

2. முண்டந்துறை புலிகள் காப்பகம் குறித்து வன அலுவலர் கூறியது யாது?

- ❏ தமிழ்நாட்டிலேயே இரண்டாவது மிகப்பெரிய காப்பகம் : முண்டந்துறை புலிகள் காப்பகம்.
- ❏ 895 சதுர கிலோ மீட்டர் பரப்பளவு கொண்டது.
- ❏ யானை , புலி , சிறுத்தை , மான் , கரடி , காட்டுமாடு போன்ற அரிய விலங்குகள் வாழ்கின்றன.
- என்று முண்டந்துறை புலிகள் காப்பகம் குறித்து வன அலுவலர் கூறினார்.

3. முண்டந்துறை புலிகள் காப்பகத்தல் வாழும் அரிய விலங்குகள் யாவை?

1. யானை 2. புலி 3. சிறுத்தை 4. மான் 5. கரடி 6. காட்டுமாடு

4. உலகில் உள்ள யானை வகைகள் எத்தனை? அவை யாவை?

உலகில் இரண்டு வகையான யானைகள் உள்ளன. அவையாவன:

1. ஆசிய யானை 2. ஆப்பிரிக்க யானை

5. ஆசிய யானைக்கும் ஆப்பிரிக்க யானைக்கும் உள்ள வேறுபாடு யாது?

1. ஆசிய யானை

ஆண்யானைக்குத் தந்தம் உண்டு, பெண் யானைக்குத் தந்தம் இல்லை.

2. ஆப்பிரிக்க யானை

ஆண்,பெண் யானைகள் இரண்டுக்குமே தந்தம் உண்டு.

6. ஒரு காட்டு வளத்தைக் குறிக்கும் குறியீடு எது?

புலியே ஒரு காட்டு வளத்தைக் குறிக்கும் குறியீடாகும்.

7. தமிழ்நாட்டில் வனக் கல்லூரி எங்கு அமைந்துள்ளது?

தமிழ்நாட்டில் வனக் கல்லூரி கோவை மாவட்டம் மேட்டுப்பாளையத்தில் அமைந்துள்ளது.

8. வனவியல் சார்ந்த படிப்புகள் யாவை? அவை எங்குள்ளன?

- ❏ வனவியல் சார்ந்த படிப்புகள் இளநிலை வனவியல் , முதுநிலை வனவியல் ஆகும்.
- ❏ கோவை வேளாண்மைப் பல்கலைக் கழகத்தில் அவை கற்பிக்கப்படுகின்றன.

9. புலியைப் பண்புள்ள விலங்கு எனக் கூறக் காரணம் யாது?

தனக்கான உணவை வேட்டையாடிய பின்பு வேறு எந்த உணவையும் வேட்டையாடாத விலங்கு. எனவே புலியைப் பண்புள்ள விலங்கு எனக் கூறுகின்றனர்.

10. புலியைக் காட்டுக்கு அரசன் என இயற்கை விஞ்ஞானிகள் கூறக் காரணம் யாது?

- ❏ நீளம், உயரம், பருமன், எடை, பலம், வேட்டைத் திறன் ஆகிய அனைத்திலும் சிங்கத்தைவிட புலியே உயர்ந்தது.
- ❏ எனவே, புலியைக் காட்டுக்கு அரசன் என இயற்கை விஞ்ஞானிகள் கூறுகின்றனர்.

11. அழகில் சிறந்த மான் வகை எது?

நம் நாட்டில் உள்ள புள்ளி மானே அழகில் சிறந்ததாகும்.

12. சிங்கங்களின் வகைகளைக் குறிப்பிடுக.

1. ஆசியச் சிங்கம்
2. ஆப்பிரிக்கச் சிங்கம்

13. யானைகள் அடிக்கடி இடம்பெயரக் காரணம் யாது?

யானைகள் தண்ணீர் மற்றும் உணவுக்காக இடம்பெயர்ந்து கொண்டே இருக்கும்.

14. சிங்கம் குறித்து நீவிர் அறிந்த செய்திகள் யாவை?

- ❏ ஆசியச் சிங்கம், ஆப்பிரிக்கச் சிங்கம் என இரண்டு வகைச் சிங்கம் உள்ளன.
- ❏ இந்தியாவில் குஜராத்தில் 'கிர் சரணாலயத்தில்' மட்டுமே ஆசியச் சிங்கங்கள் உள்ளன.

சிறு வினா

1. யானைகள் குறித்து நீவிர் அறிந்ததை எழுதுக.

- ❏ யானைகள் எப்போதும் கூட்டமாகவே வாழும்.
- ❏ கூட்டத்திற்குப் பெண் யானை தலைமை தாங்கும்.
- ❏ தண்ணீர் மற்றும் உணவுக்காக யானைகள் இடம்பெயர்ந்து கொண்டே இருக்கும்.
- ❏ நாள் ஒன்றுக்கு 250 கிலோ புல், இலை தழைகளை உணவும், 60 லிட்டர் தண்ணீரும் தேவைப்படும்.
- ❏ மிகுந்த நினைவாற்றலும் பாசமும் கொண்ட விலங்கு.
- ❏ கண்பார்வைக் குறைவு, மோப்ப ஆற்றல் மிகுதி.

2. கரடி குறித்து நீவிர் அறிந்த செய்திகள் யாவை?

- ❏ நன்கு வளர்ந்த கரடி 160 கிலோ எடை வரை இருக்கும்
- ❏ பழங்கள் மற்றும் தேன் உண்பதற்காக கரடி மரம் ஏறும்.
- ❏ பழங்கள், தேன், உதிர்ந்த மலர்கள், காய்கள், கனிகள், புற்றீசல், கரையான் என அனைத்தையும் உண்பதால் கரடி 'அனைத்துண்ணி' என அழைக்கப்படுகின்றது.
- ❏ தன் அடர்ந்த முடிகள் மூலம் எதிரிகளிடம் இருந்து தன்னைக் காப்பாற்றிக் கொள்கின்றது.


கற்பவை கற்றபின்

1. விலங்குகள் தொடர்பான பழமொழிகளைத் திரட்டி வருக.

1. பார்த்தால் பசு, பாய்ந்தால் புலி
(எ.கா.) : புலி பசித்தாலும் புல்லைத் தின்னாது.
2. சாது மிரண்டால் காடு கொள்ளாது.
3. யானை வரும் பின்னே, மணியோசை வரும் முன்னே.
4. நொண்டிக் கழுதைக்குச் சருக்கினது சாக்காம்.
5. வீட்டில் எலி , வெளியில் புலி.
6. நாயப் பொறந்தாலும் நல்லாப் பொறக்கனும்.

7. கழுதைக்குத் தெரியுமா கற்பூர வாசன.
8. ஆடு மாடு இல்லாதவன் அடைமழைக்கு ராசா.
9. தூங்கணாங் குருவிக்குக் குரங்கு புத்தி சொல்லுச்சாம்.

2. காட்டு விலங்குகளின் படங்களைத் திரட்டி படத்தொகுப்பு உருவாக்குக.



ஒரு வரி தமிழ்ப் பொன்மொழிகள்

6. சிறந்த புத்தகம் நல்ல நண்பன்.
7. நூலகம் அறிஞர்கள் வாழும் இடம்.
8. புத்தகங்கள் கனவுகளை வளர்க்கும்.
9. வீட்டிற்கு ஒரு நூலகம் அமைப்போம்.
10. தோல்வி இறுதி அல்ல.



இயல்

2

விரிவானம்

இந்திய வனமகள்

பாடநூல் மதிப்பீட்டு வினா

ஜாதவ்பயேங் காட்டை எவ்வாறு உருவாக்கினார்?

முன்னுரை

அஸ்ஸாம் மாநிலத்தின் ஜோர்விராட் மாவட்டத்தைச் சார்ந்தவர் ஜாதவ்பயேங். 'இந்திய வனமகள்' என்று இவர் அழைக்கப்படுகிறார். பிரம்மபுத்திரா ஆற்றின் நடுவே உள்ள மிகப்பெரிய தீவில் தனது கடின உழைப்பால் ஒரு காட்டை உருவாக்கினார். அதனை எப்படி உருவாக்கினார்? என்பதை இக்கட்டுரை விளக்குகிறது.

மரம் வளர்க்கும் எண்ணம்

1979ல் பிரம்மபுத்திரா ஆற்றில் பெருவெள்ளம் ஏற்பட்டது. மரங்கள் இல்லாத தீவில் பாம்புகள் கரை ஒதுங்கின.சில பாம்புகள் இறந்தன. பல பாம்புகள் வெப்பம் தாங்காமல் உயிருக்குப் போராடிக் கொண்டிருந்தது. இக்காட்சி ஜாதவ்பயேங்கை மிகவும் பாதித்தது. ஊர்ப் பெரியவர்கள் 'தீவில் மரங்கள் இல்லாததுதான் காரணம்' என்றனர். அவரிடம் தீவு முழுவதும் மரம் வளர்க்கும் எண்ணம் தோன்ற ஆரம்பித்தது. ஊர் மக்களிடம் தீவில் மரம் வளர்க்கலாம் என்று அவர் கூறிய போது, அதனை யாரும் ஏற்கவில்லை.

விடா முயற்சி

ஜாதவ்பயேங் தீவில் விதைகளை விதைக்கத் தொடங்கினார். நன்கு பராமரித்தார். ஆனால் அவைகள் முளைக்கவில்லை. வனத்துறை அறிவுறுத்தலால் மூங்கில் மரங்களை வளர்க்கத் தொடங்கினார். அவை நன்கு வளர ஆரம்பித்தது. அவர் மிகுந்த மகிழ்ச்சியடைந்தார்.மூங்கிலைத் தவிர வேறு எந்த மரமும் இத்தீவில் வளரவில்லை. அசாம் வேளாண் பல்கலைக்கழகப் பேராசிரியர் ஜாதுநாத் அவர்களின் அறிவுறுத்தலின்படி மண்புழுவுடன் சிவப்புக் கட்டெறும்பை அத்தீவு மண்ணில்விட்டார். சிறிது சிறிதாக மண்ணின் தன்மை மாறி பசும்புல்லும் மரங்களும் வளரத் தொடங்கின.

புதிய காடு உருவானது

மரங்களில் விளைந்த பழங்களை உண்டு, அதன் கொட்டைகளை விதையாகச் சேமித்து வைத்து விதைத்தார். கால்நடைகளை வளர்த்து அதன் சாணங்களை மரங்களுக்கு உரமாக்கினார். மழை பெய்யாத காலங்களில் பானை பெரிய மூங்கில் துணை கொண்டு சொட்டு சொட்டாக நீரினை மரங்களுக்குவிட்டார். மரங்கள் பெருகி வளர்ந்து, அத் தீவு பெருங்காடானது.யானைகள், பாம்புகள், கழுக்குகள், காண்டாமிருகங்கள், புலிகள் முதலிய காட்டு விலங்குகள் வரத்தொடங்கின.

முடிவுரை

ஜாதவ்பயேங் போல நாமும் காட்டை உருவாக்க முயல்வோம். அதற்கு அடையாளமாக நம் வீட்டைச் சுற்றி மரங்களை நட்பு, அவை நன்கு வளரும் வரை காக்க வேண்டும். இந்திய வனமகள் வழியில் நாமும் செல்வோம்.

மரம் வளர்ப்போம் ! மழை பெறுவோம்!காட்டினை உருவாக்குவோம்!

பருவம் 1

7

இயல்

2

கற்கண்டு

நால்வகைக்குறுக்கங்கள்

பாடநூல் மதிப்பீட்டு வினா

சரியான விடையைத் தேர்ந்தெடுத்து எழுதுக.

1. வேட்கை என்னும் சொல்லில் ஐகாரக் குறுக்கம் பெறும் மாத்திரை அளவு _____
அ) அரை ஆ) ஒன்று இ) ஒன்றரை ஈ) இரண்டு [விடை : ஆ]
2. மகரக் குறுக்கம் இடம்பெறாத சொல் _____
அ) போன்ம் ஆ) மருண்ம்
இ) பழம் விழுந்தது ஈ) பணம் கிடைத்தது [விடை : ஈ]
3. சொல்லின் முதலில் மட்டுமே இடம் பெறுவது _____
அ) ஐகாகரக்குறுக்கம் ஆ) ஒளகாகரக்குறுக்கம்
இ) மகரக்குறுக்கம் ஈ) ஆய்தக்குறுக்கம் [விடை : ஆ]

குறு வினா

1. ஓளகாரம் எப்போது முழுமையாக ஒலிக்கும்?
ஒள, வெள என ஓளவைகார எழுத்து, தனித்து வரும் இடங்களில் தன்னுடைய இரண்டு மாத்திரையில் முழுமையாக ஒலிக்கும்.
2. சொல்லின் முதல், இடை, கடை ஆகிய இடங்களில் ஐகாரக்குறுக்கம் பெறும் மாத்திரை அளவு யாது?

ஐகார்க்குறுக்கம் பெறும் மாத்திரை

முதல் - 1 1/2 மாத்திரை

இடை - 1 மாத்திரை

கடை - 1 மாத்திரை

3. மகரக்குறுக்கத்திற்கு இரண்டு எடுத்துக்காட்டுகள் தருக.
1. வலம் வந்தான்
 2. போன்ம்

கூடுதல் வினா

சரியான விடையைத் தேர்ந்தெடுத்து எழுது.

1. மூவிடங்களிலும் குறுகும் குறுக்கம் _____
 அ) ஐகாகரக்குறுக்கம் ஆ) ஒளகாகரக்குறுக்கம்
 இ) மகரக்குறுக்கம் ஈ) ஆய்தக்குறுக்கம் [விடை : அ]
2. சொல்லுக்கு முதலில் மட்டுமே குறுகும் குறுக்கம்
 அ) ஐகாகரக்குறுக்கம் ஆ) ஒளகாகரக்குறுக்கம்
 இ) மகரக்குறுக்கம் ஈ) ஆய்தக்குறுக்கம் [விடை : ஆ]
3. வையம், சமையல், பறவை ஆகிய சொற்களில் பயின்று வரும் குறுக்கம்
 அ) ஐகாகரக்குறுக்கம் ஆ) ஒளகாகரக்குறுக்கம்
 இ) மகரக்குறுக்கம் ஈ) ஆய்தக்குறுக்கம் [விடை : அ]
4. ஒளவையார், வெளவால் ஆகிய சொற்களில் பயின்று வரும் குறுக்கம்
 அ) ஐகாகரக்குறுக்கம் ஆ) ஒளகாகரக்குறுக்கம்
 இ) மகரக்குறுக்கம் ஈ) ஆய்தக்குறுக்கம் [விடை : ஆ]
5. சொல்லின் இடையிலும் கடையிலும் வராத குறுக்கம்
 அ) ஐகாகரக்குறுக்கம் ஆ) ஒளகாகரக்குறுக்கம்
 இ) மகரக்குறுக்கம் ஈ) ஆய்தக்குறுக்கம் [விடை : ஆ]
6. மகரக்குறுக்கத்தின் மாத்திரையளவு
 அ) அரை ஆ) ஒன்று இ) ஒன்றரை ஈ) கால் [விடை : ஈ]
7. ஆய்தக்குறுக்கத்தின் மாத்திரையளவு
 அ) அரை ஆ) ஒன்று இ) ஒன்றரை ஈ) கால் [விடை : ஈ]
8. மெய்யெழுத்து பெறும் மாத்திரையளவு
 அ) அரை ஆ) ஒன்று இ) ஒன்றரை ஈ) கால் [விடை : அ]
9. உயிர்க்குறில் பெறும் மாத்திரையளவு
 அ) அரை ஆ) ஒன்று இ) ஒன்றரை ஈ) கால் [விடை : ஆ]
10. உயிர்க்கெடில் பெறும் மாத்திரையளவு
 அ) அரை ஆ) ஒன்று இ) ஒன்றரை ஈ) இரண்டு [விடை : ஈ]

11. வலம் வந்தான், போன்ம், மருண்ம் ஆகிய சொற்களில் பயின்று வரும் குறுக்கம்

அ) ஐகார்க்குறுக்கம்

ஆ) ஒளகார்க்குறுக்கம்

இ) மகார்க்குறுக்கம்

ஈ) ஆய்தக்குறுக்கம்

[விடை : இ]

12. முஃடது, கஃறீது ஆகிய சொற்களில் பயின்று வரும் குறுக்கம்

அ) ஐகார்க்குறுக்கம்

ஆ) ஒளகார்க்குறுக்கம்

இ) மகார்க்குறுக்கம்

ஈ) ஆய்தக்குறுக்கம்

[விடை : ஈ]

13. பொருத்துக.

1. ஐகார்க்குறுக்கம்

- அ) ஒளவையார், வெளவால்

2. ஒளகார்க்குறுக்கம்

- ஆ) வலம் வந்தான்

3. மகார்க்குறுக்கம்

- இ) முஃடது, கஃறீது

4. ஆய்தக்குறுக்கம்

- ஈ) சமையல், பறவை

அ) 1- ஆ 2-அ 3- ஈ 4-இ

ஆ) 1-ஈ 2- அ 3-ஆ 4- இ

இ) 1-ஆ 2-அ 3- இ 4-ஈ

ஈ) 1-அ 2-இ 3-ஆ 4- ஈ

[விடை : ஆ]

14. ஆய்தக்குறுக்கம் இடம் பெறாத சொல்

அ) அஃது

ஆ) முஃடது

இ) கஃறீது

ஈ) பஃறுளி

[விடை : அ]

15. பொருந்தாதவற்றைக் கண்டறிக.

1. ஐகார்க்குறுக்கம்

- ஒன்றரை மற்றும் ஒரு மாத்திரை

2. ஒளகார்க்குறுக்கம்

- இரண்டு மாத்திரை

3. மகார்க்குறுக்கம்

- கால் மாத்திரை

4. ஆய்தக்குறுக்கம்

- கால் மாத்திரை

[விடை : 2]

கோடிட்ட இடத்தை நிரப்புக.

1. சில இடங்களில் தன்னுடைய மாத்திரையளவு குறைந்து ஒலிப்பவை _____

விடை : குறுக்கங்கள்

2. 'ஐ' என்ற எழுத்து பெறும் மாத்திரையளவு _____

விடை : இரண்டு

3. அம்மா, பாடம் படித்தான் ஆகிய சொற்களில் மகர மெய்யெழுத்து பெறும் மாத்திரையளவு _____

விடை : அரை

4. _____ சொல்லின் இடையிலும் இறுதியிலும் வாராது.

விடை : ஒளகாரம்

5. ஆய்தம் தன் மாத்திரையில் குறைந்து ஒலிப்பது _____

விடை : ஆய்தக்குறுக்கம்.

குறுவினா**1. ஓளகார்க்குறுக்கம் என்றால் என்ன?சான்று தருக.**

ஓளகாரம் தன் இரண்டு மாத்திரை அளவிலிருந்து ஒன்றரை மாத்திரையாக குறைந்து ஒலிப்பது ஓளகார்க்குறுக்கம் எனப்படும். சொல்லுக்கு முதலில் மட்டுமே வரும்.

சான்று: ஓளவையார் , வெளவால்

2. ஐகார்க்குறுக்கம் என்றால் என்ன?சான்று தருக.

ஐகாரம் தன் இரண்டு மாத்திரை அளவிலிருந்து ஒன்றரை மாத்திரையாக குறைந்து ஒலிப்பது ஐகார்க்குறுக்கம் எனப்படும். சொல்லுக்கு முதல் , இடை , கடை ஆகிய இடங்களில் குறுகும்.

சான்று: சைவம் , சமையல்

3. மகர்க்குறுக்கம் என்றால் என்ன?சான்று தருக.

மகரம் தன் அரை மாத்திரை அளவிலிருந்து கால் மாத்திரையாக குறைந்து ஒலிப்பது மகர்க்குறுக்கம் எனப்படும்.

சான்று: வலம் வந்தான்

4. ஆய்தக்குறுக்கம் என்றால் என்ன?சான்று தருக.

ஆய்தம் தன் அரை மாத்திரை அளவிலிருந்து கால் மாத்திரையாக குறைந்து ஒலிப்பது ஆய்தக்குறுக்கம் எனப்படும்.

சான்று: கற்றீது.

கற்பறை கற்றயின்**1. ஐகார, ஓளகார, மகர, ஆய்தக்குறுக்கங்களுக்கு எடுத்துக்காட்டாக அமையும் சொற்களைத் தொகுத்தெழுதுக.**

எடுத்துக்காட்டு :

ஐகார்க்குறுக்கம்	ஓளகார்க்குறுக்கம்	மகர்க்குறுக்கம்	ஆய்தக்குறுக்கம்
ஐம்பது	ஒளடதம்	தரும் வண்டி	கஃறீது
மடையன்	ஒளவை	வரும் வளவன்	பஃறீது
தலைவன்	கௌதாரி	வரும் வண்டி	முஃடது
கடலை	கௌரி	போன்ம்	பஃறுளி
ஐவர்	தௌலீஸ்வரம்	மருண்ம்	பஃறொடை
ஐந்து	ஒளவியம்	தரும் வளவன்	பஃறாழிசை
படையல்	ஒளதசியம்	பெறும் வணிகன்	
வடை	ஒளதா		
தடை	ஒளவுதல்		
படை			

மொழியை ஆழ்வோம்

கீழ்க்காணும் தலைப்புகளுள் ஒன்று பற்றி இரண்டு நிமிடம் பேசுக.

காட்டு வளமே நாட்டு வளம்!

அனைவருக்கும் வணக்கம்.காட்டு வளமே நாட்டு வளம்! என்பதைப் பற்றி சில நிமிடங்கள் பேசுகின்றேன். ஒரு நாட்டு வளம் எப்படி முடிவு செய்யப்படுகின்றது என்றால், அந்த நாட்டில் உள்ள நீர் வளம், நில வளம், தொழில் வளம் ஆகியவை கொண்டு தான் கணக்கிடப்படுகின்றது. நீர் வளத்திற்குக் காரணம் மழை. மழையினால் மட்டுமே நீர் வளத்தைப் பெருக்க முடியும். அந்த மழைக்கு அடிப்படைக் காரணம் காடுகள்தான். காடுகள் இல்லையென்றால் நீர் வளம் நாட்டில் இல்லை.காடுகளும் காட்டுயிரிகளும் நிலவளமாகிய மண்வளத்தை மேம்படுத்துகின்றது.நிலமும் நீரும் பெருகவில்லை என்றால் நாட்டின் தொழில் வளம் கிடையாது. எனவே காட்டு வளமே நாட்டு வளம் என்று கூறி நிறைவு செய்கின்றேன். நன்றி.

காட்டின் பயன்கள்

அனைவருக்கும் வணக்கம்.காட்டின் பயன்கள் என்பதைப் பற்றி சில நிமிடங்கள் பேசுகின்றேன். காட்டின் பயன்கள் ஒன்றல்ல. இரண்டல்ல.அவை பலவாகும்.விலங்குகள், பறவைகள், பூச்சிகள், நுண்ணுயிரிகள், ஊர்வன ஆகிய எண்ணற்ற உயிரிகளுக்கு உணவையும் உறைவிடத்தையும் தருவது காடே. உயிர்வளியை அதிகமாக உற்பத்தி செய்து கொடுக்கின்றது. மழை வளத்தைப் பெருக்குகின்றது. மண்ணைப் பண்படுத்துகின்றது. குடிநீர் தட்டுப்பாட்டைப் போக்கும். உணவுப்பெருக்கம் ஏற்படும்.பருவநிலை சீரடையும். மண்ணரிப்பு தடுக்கப்படும்.நிலத்தடி நீர் மட்டத்தைப் பெருக்கும்.புவி வெப்பமயமாதலைத் தடுக்கும். எனவே காட்டின் பயன் அறிந்து காடுகள் வளர்ப்போம் என்று கூறி நிறைவு செய்கின்றேன்.நன்றி.


அறிந்து பயன்படுத்துவோம்

பால் ஐந்து வகைப்படும்	அஃறிணை		உயர்திணை		
	ஒன்றன்பால்	பலவின்பால்	ஆண்பால்	பெண்பால்	பலர்பால்
1. ஆண்பால்	ஒன்றைக் குறிப்பது	ஒன்றுக்கு மேற்பட்டவற்றைக் குறிப்பது	ஓர் ஆணைக் குறிப்பது	ஓர் பெண்ணைக் குறிப்பது	ஒன்றுக்கு மேற்பட்டவர்களைக் குறிப்பது
2. பெண்பால்	ஒன்றைக் குறிப்பது	ஒன்றுக்கு மேற்பட்டவற்றைக் குறிப்பது	ஓர் ஆணைக் குறிப்பது	ஓர் பெண்ணைக் குறிப்பது	ஒன்றுக்கு மேற்பட்டவர்களைக் குறிப்பது
3. பலர்பால்	ஒன்றைக் குறிப்பது	ஒன்றுக்கு மேற்பட்டவற்றைக் குறிப்பது	ஓர் ஆணைக் குறிப்பது	ஓர் பெண்ணைக் குறிப்பது	ஒன்றுக்கு மேற்பட்டவர்களைக் குறிப்பது
4. பலவின்பால்	ஒன்றைக் குறிப்பது	ஒன்றுக்கு மேற்பட்டவற்றைக் குறிப்பது	ஓர் ஆணைக் குறிப்பது	ஓர் பெண்ணைக் குறிப்பது	ஒன்றுக்கு மேற்பட்டவர்களைக் குறிப்பது
5. ஒன்றன்பால்	ஒன்றைக் குறிப்பது	ஒன்றுக்கு மேற்பட்டவற்றைக் குறிப்பது	ஓர் ஆணைக் குறிப்பது	ஓர் பெண்ணைக் குறிப்பது	ஒன்றுக்கு மேற்பட்டவர்களைக் குறிப்பது
	சான்று: கல், பசு	சான்று: மண் புழுக்கள் பசுக்கள்	சான்று: மாணவன் செல்வன்	சான்று: ஆதினி மாணவி	சான்று: மாணவர்கள் மக்கள்

எதிர்ப்பாலுக்குரிய பெயர்களை எழுதுக.

- | | | |
|-------------------|---------------------|-----------------|
| 1. மகளிர் X ஆடவர் | 2. அரசன் X அரசி | 3. பெண் X ஆண் |
| 4. மாணவன் X மாணவி | 5. சிறுவன் X சிறுமி | 6. தோழி X தோழன் |

படத்திற்குப் பொருத்தமான பாலை எழுதுக



ஒன்றன் பால்



ஆண்பால்



ஒன்றன் பால்



பெண்பால்



பலர்பால்



பலவின் பால்

பிழையைத் திருத்திச் சரியாக எழுதுக.

(எ.கா) : கண்ணகி சிலம்பு அணிந்தாள்.

விடை : கண்ணகி சிலம்பு அணிந்தாள்.

1	கோவலன் சிலம்பு விற்கப் போனான்.	கோவலன் சிலம்பு விற்கப் போனான்.
2	அரசர்கள் நல்லாட்சி செய்தார்.	அரசர்கள் நல்லாட்சி செய்தனர்.
3	பசு கன்றை ஈன்றன.	பசு கன்றை ஈன்றது.
4	மேகங்கள் சூழ்ந்து கொண்டது.	மேகங்கள் சூழ்ந்து கொண்டன.
5	குழலி நடனம் ஆடியது.	குழலி நடனம் ஆடினாள்.

கடிதம் எழுதுக.

நீங்கள் சென்று வந்த சுற்றுலா குறித்து உங்கள் நண்பனுக்குக் கடிதம் எழுதுக.

நண்பனுக்குக் கடிதம்

23, பெரியார் வீதி,

சேலம் - 3.

10.6.2019.

ஆருயிர் நண்பா!

உன் அன்பு நண்பன் எழுதும் கடிதம்.நானும் என் குடும்பத்தாரும் மிகுந்த நலத்துடன் இருக்கின்றோம். நீயும் உன் குடும்பத்தாரும் நலமா?எங்கள் பள்ளியில் கடந்த வாரம் மதுரைக்குச் சுற்றுலா அழைத்துச் சென்றார்கள்.அங்குச் சென்ற அனுபவத்தை உன்னுடன் பகிர்ந்துகொள்ள விரும்புகின்றேன்.மதுரை என்றால் இனிமை என்பதைப் பாடநூலில் தான் படித்திருக்கின்றேன்.அங்குச் சென்றபோது தான் அந்த இனிமையை உணர்ந்தேன்.

மதுரை மீனாட்சியம்மன் கோவிலுக்குச் சென்றேன். அங்கு எவ்வளவு நுணுக்கமான கலைநுட்பம் தெரியுமா? காணக் கண் கோடி வேண்டும் நண்பா! குமரகுருபரரின் மீனாட்சியம்மைப் பிள்ளைத் தமிழ்ப்பாடல்கள் கல்வெட்டுகளில் அங்குச் செதுக்கி வைக்கப்பட்டுள்ளன.பின்னர் நாயக்கர் மகாலுக்குச் சென்றோம். அங்குள்ள ஒவ்வொரு தூணும் கதைகள் பல சொல்லும். அங்குள்ள நாட்டிய அரங்கு மிகவும் பொலிவுடன் உள்ளது. மதுரை காமராசர் பல்கலைக் கழகம் சென்றோம்.அங்குள்ள நூலகத்தைக் கண்டு வியந்து தமிழ்ச்சங்கமே ! இதுவோ? என்று நினைத்தேன்.அடுத்த வாரம் நேரில் வரும் போது இன்னும் விளக்கமாகக் கூறுகின்றேன்.அன்புடன் முடிக்கின்றேன்.வாழ்க வளமுடன்.

இப்படிக்கு
உயிர் நண்பன்,
ப. இளங்கதிர்

உறைமேல் முகவரி

பெறுநர்

ச.கதிரவன்,

34,புதுக் காலனி,

கரூர்-3

மொழியோடு விளையாடு

வட்டத்திலுள்ள எழுத்துக்களைப் பயன்படுத்திச் சொற்களை உருவாக்குக.



1. புதையல் 2. இயல் 3. கயல் 4. புயல் 5. கடல்
6. தையல் 7. புல் 8. கல் 9. இல்லை 10. இயல்பு

சொற்களை இணைத்துப் புதிய சொற்கள் அமைக்க.

வாழை	தயிர்	கூடு	திடல்	பாட்டு
குருவி	கொய்யா	சோறு	பழம்	பறவை
விளையாட்டு	கூட்டம்	அவரை	போட்டி	காய/

(எ.கா) : வாழை + காய் - வாழைக்காய்

- | | | |
|---------------|----------|----------------------|
| 1. குருவி | + கூடு | - குருவிக்கூடு |
| 2. விளையாட்டு | + திடல் | - விளையாட்டுத் திடல் |
| 3. தயிர் | + சோறு | - தயிர்ச் சோறு |
| 4. கொய்யா | + பழம் | - கொய்யாப் பழம் |
| 5. விளையாட்டு | + போட்டி | - விளையாட்டுப்போட்டி |
| 6. அவரை | + காய் | - அவரைக்காய் |

விடுகதைக்கு விடை எழுதுக.

- மரம் விட்டு மரம் தரவுவேன்; குரங்கு அல்ல.
வளைந்த வாலுண்டு; புலி அல்ல
கொட்டைகளைக் கொறிப்பேன்; கிளி அல்ல.
முதுகில் மூன்று கோடுகளை உடையவன். நான் யார்?..... **விடை : அணில்**
- என் பெயர் மூன்று எழுத்துகளைக் கொண்டது.
முதலெழுத்தை நீக்கினால் மறைப்பேன்.
இரண்டாம் எழுத்தை நீக்கினால் குரைப்பேன்.
மூன்றாம் எழுத்தை நீக்கினால் குதிப்பேன். நான் யார்?..... **விடை : குதிரை**
- வெள்ளையாய் இருப்பேன். பால் அல்ல.
மீன் பிடிப்பேன்; தூண்டில் அல்ல
தவமிருப்பேன்; முனிவரல்ல நான் யார்?..... **விடை : கொக்கு**

❀ கலைச்சொல் அறிவோம் ❀

தீவு	- Island	உவமை	- Parable
இயற்கை வளம்	- Nature Resource	காடு	- Jungle
வன விலங்குகள்	- Wild Animals	வனவியல்	- Forestry
வனப் பாதுகாவலர்	- Forest Conservator	பல்லுயிர்மண்டலம்	- Bio Diversity



இயல்

2

வாழ்வியல்

திருக்குறள்

மனப்பாடப் பாடல்

1. ஏதிலார் குற்றம்போல் தம்குற்றம் காண்கிற்பின்
தீதுண்டோ மன்னும் உயிர்க்கு.
2. வாய்மை எனப்படுவது யாதெனின் யாதொன்றும்
தீமை இலாத சொல்ல.
3. உள்ளத்தால் பொய்யாது ஒழுகின் உலகத்தார்
உள்ளத்துள் எல்லாம் உளன்.
4. இயற்றலும் ஈட்டலும் காத்தலும் காத்த
வகுத்தலும் வல்லது அரசு.

நூல் : திருக்குறள்
ஆசிரியர் : திருவள்ளுவர்

ஆசிரியர் : திருவள்ளுவர்

காலம் : 2000 ஆயிரம் ஆண்டுகளுக்கு முற்பட்டவர்

வேறுபெயர்கள் : செந்நாப்போதார், பொய்யில்புலவர், முதற்பாவலர்.



சொல்லும் பொருளும் :

அழுக்காறாமை	- பொறாமை கொள்ளாமை	ஏதிலார்	- பிறர்
அழக்காறு	- பொறாமை	பூரியார்	- இழிந்தவர்
ஆக்கம்	- செல்வம்	வாய்மை	- உண்மை
கேடு	- வறுமை	செவ்வியான்	- சான்றோர்

தமிழ்

7

பாடநூல் மதிப்பீட்டு வினா

சரியான விடையைத் தேர்க.

1. வாய்மை எனப்படுவது -----

அ) அன்பாகப்பேசுதல்

ஆ) தீங்குதராத சொற்களைப் பேசுதல்

இ) தமிழில் பேசுதல்

ஈ) சத்தமாகப் பேசுதல்

[விடை : ஆ]

2. ----- செல்வம் சான்றோர்களால் ஆராயப்படும்.

அ) மன்னன்

ஆ) பொறாமை இல்லாதவன்

இ) பொறாமை உள்ளவன்

ஈ) செல்வந்தன்

[விடை : இ]

3. 'பொருட்செல்வம்' என்னும் சொல்லைப் பிரித்து எழுதக்கிடைப்பது -----

அ) பொரு + செல்வம்

ஆ) பொருட் + செல்வம்

இ) பொருள் + செல்வம்

ஈ) பொரும் + செல்வம்

[விடை : இ]

4. 'யாதெனின்' என்னும் சொல்லைப் பிரித்து எழுதக்கிடைப்பது -----

அ) யா + எனின்

ஆ) யாது + தெனின்

இ) யா + தெனின்

ஈ) யாது + எனின்

[விடை : ஈ]

5. யாது + எனின் என்ற சொல்லைச் சேர்த்தெழுதக் கிடைப்பது -----

அ) தன்னெஞ்சு

ஆ) தன்னெஞ்சு

இ) தானெஞ்சு

ஈ) தனெஞ்சு

[விடை : ஆ]

6. தீது + உண்டோ என்ற சொல்லைச் சேர்த்தெழுதக் கிடைப்பது -----

அ) தீதுண்டோ

ஆ) தீதுஉண்டேத

இ) தீதிண்டோ

ஈ) தீயுண்டோ

[விடை : அ]

7. சிறந்த அரசின் பணிகளை வரிசைப்படுத்துக.

விடை

அ) பொருளைப் பிரித்துச் செலவு செய்தல்.

ஆ) பொருள் வரும் வழிகளை அறிதல்.

இ) சேர்த்த பொருளைப் பாதுகாத்தல்

ஈ) பொருள்களைச் சேர்த்தல்.

1. ஆ) பொருள் வரும் வழிகளை அறிதல்.

2. ஈ) பொருள்களைச் சேர்த்தல்.

3. இ) சேர்த்த பொருளைப் பாதுகாத்தல்

4. அ) பொருளைப் பிரித்துச் செலவு செய்தல்.

குறு வினா

1. எப்போது தன்னெஞ்சே தன்னை வருத்தும்?

ஒருவர் தன் மனம் அறிய பொய்சொல்லக் கூடாது. அவ்வாறு கூறினால் அவர் மனமே அவரைச் சுடும்.

2. வாழும் நெறி யாது?

ஒருவர் தன் மனத்தில் பொறாமை இல்லாது ஒழுக்க நெறியோடு வாழ வேண்டும்.

3. உலகத்தார் உள்ளங்களில் எல்லாம் இருப்பவன் யார்?

உள்ளத்தில் பொய்யில்லாமல் வாழ்பவர், உலகத்தார் உள்ளங்களில் எல்லாம் இருப்பவர் ஆவார்.

கீழ்க்காணும் சொற்களைக் கொண்டு திருக்குறள் அமைக்க.

பொருட்செல்வம்	எல்லாம்	பூரியார்	செல்வத்துள்
கண்ணும்	அருட்செல்வம்	உள	செவிச்சொல்
அச்செல்வம்	தலை	செல்வம்	-----

விடை :

1. அருட்செல்வம் செல்வத்துள் செல்வம் பொருட்செல்வம்
பூரியார் கண்ணும் உள.
2. செல்வத்துள் செல்வம் செவிச்செல்வம் அச்செல்வம்
செல்வத்துள் எல்லாம் தலை.

பின்வரும் பத்திக்குப் பொருத்தமான திருக்குறளைத் தேர்ந்தெடுக்க.

அறவழி என்றவுடன் நம் நினைவுக்கு வருபவர் தேசத்தந்தை காந்தியடிகள். அவர் தம் சிறு வயதில் 'அரிச்சந்திரன்' நாடகத்தைப் பார்த்தார். அதில் அரிச்சந்திரன் என்னும் மன்னர் 'பொய் பேசாமை' என்னும் அறத்தை எத்தகை சூழ்நிலையிலும் தவறாமல் கடைப்பிடித்தார். இந்த நாடகத்தைக் கண்ட காந்தியடிகள் தாமும் பொய் பேசாமையைக் கடைப்பிடிக்க வேண்டும் என்று உறுதி பூண்டார். அதனைத் தம் வாழ்நாள் முழுவதும் பின்பற்றினார். இப்பண்பே காந்தியடிகள் எல்லார் இதயத்திலும் இடம் பிடிக்கக் காரணமாக அமைந்தது.

1. ஒழுக்காறாக் கொள்க ஒருவன்தன் நெஞ்சத்து
அழுக்காறு இலாத இயல்பு.
2. வாய்மை எனப்படுவது யாதெனின் யாதொன்றும்
தீமை இலாத சொல்லு.
3. உள்ளத்தால் பொய்யாது ஒழுகின் உலகத்தார்
உள்ளத்துள் எல்லாம் உளன்.

விடை : 3. உள்ளத்தால் பொய்யாது ஒழுகின் உலகத்தார்
உள்ளத்துள் எல்லாம் உளன்.

[விடை : அ]

கோடிட்ட இடங்களை நிரப்புக.

1. ஒருவர் _____ பொய் சொல்லக் கூடாது. **விடை : நெஞ்சறிய**
2. அவ்விய நெஞ்சத்தான் _____ செவ்வியான். **விடை : ஆக்கமும்**
3. தன் குற்றம் காண்பவருடைய வாழ்வில் _____ இல்லை. **விடை : துன்பம்**
4. சிறந்த செல்வம் _____. **விடை : அருட்செல்வம்**
5. தன்னெஞ்சு அறிவது _____. **விடை : பொய்யற்க**

குறு வினா:**1. செவ்வியான் கேடு நினைக்கப்படும் எப்போது?**

பொறாமை கொண்டவருடைய செல்வம், பொறாமை இல்லாதவருடைய வறுமை சான்றோரால் ஆராயப்படும்.

2. எப்போது வாழ்வில் துன்பம் இல்லை?

பிறருடைய குற்றத்தைக் காண்பது போல தன் குற்றத்தைக் காண்பவருக்குவாழ்வில் துன்பம் இல்லை.

3. எப்போது புறங் கூறுதல் கூடாது?

நேருக்கு நேர் நின்று கடுமையான சொற்களைச் சொன்னாலும் சொல்லலாம். ஆனால், அவர் இல்லாத போது புறங்கூறல் கூடாது.

4. அருட்செல்வம் , பொருட்செல்வம் குறித்து வள்ளுவர் கூறுவது?

1. செல்வங்களுள் சிறந்தது அருட்செல்வம்
2. பொருட்செல்வம் இழிந்தவரிடத்திலும் உள்ளது.

சிறு வினா**சிறந்த அரசின் செயல்கள் யாவை?**

1. பொருள் வரும் வழிகளை அறிதல்.
 2. பொருள்களைச் சேர்த்தல்.
 3. சேர்த்த பொருளைப் பாதுகாத்தல்
 4. பொருளைப் பிரித்துச் செலவு செய்தல்.
- ஆகியன சிறந்த அரசின் செயல்கள் ஆகும்.



மாதிரி வினாத்தாள்
ஏழாம் வகுப்பு - தமிழ்
இயல் - இரண்டு

காலம் : 30 நிமிடம்

மதிப்பெண் :20

I. சரியான விடையைத் தேர்ந்தெடுத்து எழுதுக.

4 x 1 = 4

1. காடெல்லாம் - என்ற சொல்லைப் பிரித்து எழுதக் கிடைப்பது

அ) காடு + எல்லாம்

ஆ) காடு + டெல்லாம்

இ) கா + டெல்லாம்

ஈ) கான் + எல்லாம்

2. நாவல் படித்திற்கு உவமையாகக் கூறப்பட்டது -----

அ) பச்சை இலை

ஆ) கோலிக்குண்டு

இ) பச்சைக்காய்

ஈ) செங்காய்

3. தமிழகத்தில் புலிகள் காப்பகம் அமைந்துள்ள இடம் -----

அ) வேடந்தாங்கல்

ஆ) கோடியக்கரை

இ) முண்டந்துறை

ஈ) கூந்தன் குளம்

4. மகரக்குறுக்கம் பெறும் மாத்திரை அளவு

அ) ஒன்று

ஆ) அரை

இ) கால்

ஈ) இரண்டு

II. குறு விடை தருக.

3 x 2 = 6

5. காட்டின் பயன்களாகக் கவிஞர் சுரதா உரைப்பன யாவை?

6. மானின் வகைகள் சிலவற்றைக் கூறுக.

7. மகரக்குறுக்கத்திற்குச் சான்றுகள் தருக.

III. சிறு விடை தருக.

3 x 2 = 6

8.காட்டை இயற்கை விடுதி என்று ஏன் அழைக்கின்றோம்?

9.கரடிகள் குறித்து நீவிர் அறிந்த செய்தியை எழுதுக.

IV. கடிதம் எழுதுக.

1 x 4 = 4

10. நீங்கள் சென்று வந்த சுற்றுலா குறித்து உங்கள் நண்பனுக்குக் கடிதம் எழுதுக.

